


तिला गाउँपालिकाको गाउँसभाको १८ औं अधिवेशनमा पेश भएको आर्थिक वर्ष २०८३।०८४ को नीति, कार्यक्रम तथा बजेट वक्तव्य



प्रस्तोता : उपाध्यक्ष गोरीकला बुढा



तिला गाउँपालिका

गाउँकार्यपालिकाको कार्यालय

तिला गाउँपालिका डुण्डेली, जुम्ला ।

कर्णाली प्रदेश, नेपाल

मिति : २०८३।०३।१०

सभाध्यक्ष महोदय,

तिला गाउँपालिकाको गरिमामय १८ औं अधिवेशनमा उपस्थित सम्पूर्ण गाउँसभा सदस्य ज्यूहरू, राजनीतिक दलका प्रमुख तथा प्रतिनिधि, नागरीक समाज, उपस्थित पत्रकार, सुरक्षाकर्मी, र राष्ट्रसेवक कर्मचारी मित्रहरू ।

नेपालको संविधान २०७२ मार्फत संघीय लोकतान्त्रीक गणतन्त्रात्मक नेपालको स्थापना भए सँगै राजनीतिक रुपमा स्थापना भएको तिला गाउँपालिकाले राजनीतिक प्रतिनिधित्व मार्फत नागरिकको घरदैलोको सरकारको रुपमा कार्य गरिरहेको छ । नेपालको संविधान २०७२, स्थानीय सरकार संचालन ऐन २०७४ र अन्तरसरकारी वित्त व्यवस्थापन ऐन बमोजिम यस स्थानीय तहको आगामी आर्थिक वर्ष २०८३।०८४ को नीति, कार्यक्रम तथा बजेट गाउँसभा समक्ष पेश गर्न गै रहेको छु । यस अवसरमा स्थानीय सरकारलाई प्राप्त हुँदै आएको रचनात्मक साथ समर्थन र सदभावका लागि सम्पूर्ण गाउँपालिका बासीमा हार्दिक धन्यवाद ज्ञापन गर्दछु ।

यस महत्वपूर्ण समयमा म नेपालमा नागरिक सर्वोच्चता र लोकतन्त्रको स्थापना तथा मुलुकको समृद्धि र अग्रगमनका लागि इतिहासका विभिन्न कालखण्डमा भएका जनआन्दोलन लगायतका बलिदानीपूर्ण संघर्षमा आफ्नो अमूल्य ज्ञान उत्सर्ग गर्नुहुने ज्ञात-अज्ञात शहिदहरू प्रति भावपूर्ण श्रद्धान्जली अर्पण गर्दछु । साथै मुलुकमा राजनैतिक परिवर्तनको लागि विभिन्न समयमा नेतृत्व प्रदान गर्नुहुने श्रद्धेय नेताहरू समुन्नतिको चाहना राख्नु हुने सम्पूण तिला गाउँपालिका बासी जनतामा हार्दिक कृतज्ञता व्यक्त गर्दछु ।

यस गाउँपालिकाको नीति, बजेट तथा कार्यक्रम तर्जुमा गर्दा मुलतः नेपालको संविधानमा उल्लेखित एकल र साझा अधिकार सूची, आर्थिक अधिकार र आर्थिक कार्य प्रणाली, मौलिक हकहरू, आर्थिक, सामाजिक विकास प्राकृतिक स्रोतको उपयोग नीति, वातावरण संरक्षण सम्बन्धी नीतिहरू, नेपाल सरकारबाट स्वीकृत संघ, प्रदेश र स्थानीय तहको कार्य विस्तृतीकरणको प्रतिवेदन, नेपाल सरकारले अवलम्बन गरेका आर्थिक तथा वित्तीय नीतिहरू, नेपालले अन्तर्राष्ट्रिय जगतमा जनाएका प्रतिबद्धताहरू, स्थानिय सरकार संचालन ऐन २०७४ को मार्गचित्र, मध्यमकालीन खर्च योजना, तिला गाउँपालिकाको आवधिक योजनाबाट प्राप्त मार्गदर्शन सहित स्थानिय तहको योजना तर्जुमा दिग्दर्शन २०७८ को मर्म अनुरूप गाउँ, बस्ती-टोल हुँदै वडा समिति र विषयगत समितिहरूको बैठक, राजनीतिक दल लगायत सरोकारवालाहरू सँग छलफल, सामाजिक संजाल र अन्तक्रिया गरि प्राप्त सुझावहरूलाई समेत आधार मानी तयार गरिएको छ ।

सभाध्यक्ष महोदय,

नेपाल सरकारले लिएको समृद्ध नेपाल सुखी नेपाली को राष्ट्रिय आकांक्षा अनुरूप गाउँपालिकाको सन्तुलित, समन्यायिक र समावेशी विकास गरी उच्च आर्थिक वृद्धि दर हासिल गर्ने र गरिबी निवारण गर्ने लक्ष्यका साथ तिला गाउँपालिकाले लिएको "समृद्ध, समतामूलक, सुन्दर भूमि तिला जैविक, कृषि पर्यटन र पूर्वाधारको आधारशिला" भन्ने नारालाई साकार पार्न प्रस्तुत नीति, बजेट तथा कार्यक्रमले निम्न क्षेत्रलाई प्राथमिकता दिने नीति लिइएको छ ।

१. सामाजिक बिकास सम्बन्धी नीति

क. स्वास्थ्य

१. तिला गाउँपालिकाका हरेक नागरिकलाई निःशुल्क आधारभूत तथा आकस्मिक स्वास्थ्य सेवा प्रवाह भएको सुनिश्चित गरिनुका साथै उपचारात्मक सेवालाई व्यवस्थित र प्रभावकारी बनाउँदै रक्षात्मक र प्रवर्द्धनात्मक सेवाहरू क्रमिक रूपमा विस्तार गरि बस्ति र घरधुरी सम्म पहुँचको सुनिश्चित गरिनेछ ।
२. गुणस्तरीय स्वास्थ्य सेवा प्रवाहका लागि आवश्यक पूर्वाधार, औषधीजन्य सामग्री, औषधी, औजार तथा उपकरणको व्यवस्था गरिनेछ ।
३. किशोर किशोरी तथा महिलाको सुरक्षित मातृत्व प्रजनन स्वास्थ्य अधिकार सुनिश्चित गरिनेछ ।
४. विपद तथा प्रकोपको समयमा पर्न सक्ने सम्भावित स्वास्थ्य असरहरूको न्यूनिकरण एवं प्रतिकार्यको लागि बहुपक्षिय सहकार्य गरिनेछ ।
५. वातावरणीय प्रभावबाट स्वास्थ्यमा पर्ने प्रतिकुल असरहरू न्यूनिकरण तथा व्यवस्थापन गर्न बहुपक्षिय सरोकारवाला संग सहकार्य गरिनेछ ।
६. स्वास्थ्य क्षेत्रका प्रगति एवं उपलब्धिहरूलाई संस्थागत गर्दै थप उलब्धि हाँसिल गर्न आवश्यक समन्वय र सहकार्यमा जोड दिइनेछ ।
७. तथ्यमा आधारित योजना बनाउन र स्वास्थ्य सेवाको प्रभावकारी व्यवस्थापन गर्न एकिकृत स्वास्थ्य सूचना प्रणालीलाई थप सुदृढ र प्रविधिमैत्री बनाईनेछ ।
८. सरुवा रोग, किटजन्य रोग, पशुपंछी जन्य रोग, लागुपदार्थ दुर्व्यसनी जस्ता निश्चित स्थान र समुदायमा विद्यमान रोगहरूको रोकथाम, नियन्त्रण तथा व्यवस्थापन प्रभावकारी रूपमा गरिनेछ ।
९. नागरिक आयुर्वेद केन्द्रलाई विस्तार गर्दै बस्ती स्तर सम्म नागरिकलाई सेवा, सुविधा पुऱ्याउन गाउँघर क्लिनिक संचालन गरिनेछ ।
१०. सुतिजन्य बस्तुको प्रयोग, मादक पदार्थ सेवन अस्वस्थकर जीवनयापन शैलिलाई निरुत्साहित गरी नियमन गरिनेछ । स्वास्थ्यकर जीवनयापन गराउन जनचेतना कार्यक्रम, शारिरीक व्यायम र योगा जस्ता कार्यलाई प्रोत्साहन, प्रवर्धन गरिनेछ ।
११. यस तिला गाउँपालिकाको निर्माणाधिन १० शैयाको अस्पतालको निर्माण कार्यलाई तिव्र बनाएको छ ।
१२. तिला गाउँपालिका अन्तर्गतका सम्पुर्ण लक्षित उमेरका बालबालिकालाई खोपको सुनिश्चितता गरी पूर्ण खोप दिगोपना पालिका घोषणा कार्यक्रमलाई निरन्तरता दिइनेछ ।
१३. क्षय रोगका जोखिम समूह तथा स्वास्थ्य सेवाको पहुँच कम भएका समुदायमा सक्रिय क्षयरोग खोज पडताल कार्यक्रम तथा घरपरिवारका सदस्यहरूको सम्पर्क परिक्षण एवं पाँच वर्ष मुनिका बालबालिकामा क्षयरोग रोकथाम सम्बन्धि टि.पि.टि. कार्यक्रम संचालन गरिनेछ ।
१४. मातृ तथा नवजात शिशु कार्यक्रम अन्तर्गत आमा सुरक्षा, गर्भवती, रक्त संचार, उत्प्रेरणा सेवा, न्यानो झोला बितरण गरिनेछ ।
१५. स्वास्थ्य संस्थाहरूबाट प्रदान गरिने सबै सेवाहरू दिगो विकासका लक्ष्यको अवधारणा अनुसार क्रमश लक्षित कार्यक्रमहरूलाई सुधार गर्दै लगिनेछ ।
१६. आवश्यक स्थानको पहिचान गरि अस्पताल स्तनपान कक्ष स्थापना गरिनेछ ।
१७. गाउँघर क्लिनिक र खोप क्लिनिकका भवनहरू क्रमिक रूपमा निर्माण गरिनेछ ।

१८. तिला गाउँपालिका अन्तर्गतका ६ महिना देखि ५ वर्ष सम्मका बालबालिकाहरूलाई पोषण कार्यक्रम अन्तर्गत कुपोषण पहिचानका लागि शारीरिक जाँच तथा स्क्रिनिङ्ग अभियान संचालन गरिनेछ ।
१९. कम्तिमा १ पटक पालिका स्तरमा निःशुल्क स्वास्थ्य शिविर संचालन गरिनेछ ।
२०. संचालित स्वास्थ्य संस्थाहरू तथा बर्थिङ सेन्टरहरूको आवश्यकता अनुसार मर्मत सम्भार गरिनेछ ।
२१. आवश्यकताको पहिचान गरि प्लासेन्टा पिट र सुरक्षित खाने पानीको निर्माण गरिनेछ ।
२२. कम्तिमा १ जना दक्ष प्रसूति कर्मी (SBA) नभएको स्वास्थ्य संस्थाहरूमा कार्यरत नर्सिङ कर्मचारीहरूलाई तालिमको लागि व्यवस्था गरिनेछ ।
२३. प्रजनन उमेरका महिला, किशोर र बालबालिकामा हुने कुपोषणको अवस्थामा सुधार ल्याउने उद्देश्यले नेपाल सरकारको प्राथमिकतामा रहेको बहुक्षेत्रीय पोषण योजना कार्यान्वयनलाई उच्च प्राथमिकतामा राखिनेछ ।
२४. बहुक्षेत्रीय पोषण योजनाले निर्दिष्ट गरेका उपलब्धि तथा प्रतिफल प्राप्तिको लागि विषयगत शाखा र साझेदार निकायहरू सँग मिलेर पोषण लक्षित र संवेदनशील क्रियाकलापहरू संचालन गरिनेछ र महिला बालबालिका लक्षित कार्यक्रम जस्तै: बालपोषण अनुदान, खोप कार्यक्रम, बाल मैत्रि स्थानिय शासन आदि समेतमा बहुक्षेत्रीय पोषण योजनालाई समावेश गर्दै लगिनेछ ।
२५. पोषण सुधारका लागि विपन्न समुदायका महिला समूहहरूलाई विपन्न सदस्यहरूको आयआर्जन सुधार गर्न कार्यक्रम संचाल गरिनेछ ।

ख. शिक्षा युवा तथा खेलकुद

१. सामुदायिक विद्यालयको भौतिक पूर्वाधार विस्तार गरी विद्यालयलाई पूर्वाधार सम्पन्न बनाउँदै लगिने छ ।
२. सामुदायिक तथा संस्थागत विद्यालयहरूमा शैक्षिक गुणस्तर सुधार गर्न नियमित अनुगमन तथा पेशागत सहयोग प्रदान गरिने छ ।
३. बालविकास केन्द्रको अनुगमन गरी आवश्यकता र औचित्यको आधारमा बालविकास केन्द्र समायोजन गरिनुका साथै बालविकास शिक्षकको कार्य सम्पादनमा क्षमता अभिवृद्धि गर्न क्षमता विकासका कार्यक्रम संचालन गरिनेछ । गाउँपालिकाले संचालन गर्दै आएको उपलब्धी परिक्षा, वार्षिक परिक्षा, र कक्षा ८ को परीक्षालाई समयानुकूल सुधार गरि थप व्यवस्थित गरिने छ ।
४. विद्यालयको शैक्षिक गुणस्तर वृद्धि गर्न स्थानिय स्तरमा उपलब्ध शैक्षिक सामग्रीको निर्माण, संकलन र प्रयोगमा जोड दिइनेछ ।
५. विद्यालय बाहिर रहेका बालबालिकाहरूको खोजी गरी विद्यालयमा भर्ना गराई टिकाउका कार्यक्रम संचालन गरिने छ ।
६. विद्यार्थीको सिकाई क्रियाकलापमा उत्प्रेरित गर्न गाउँपालिका स्तरिय अतिरिक्त क्रियाकलाप संचालन गरिनेछ ।
७. सामुदायिक विद्यालयमा दिवाखाजा व्यवस्थापनको लागि उपयुक्त मोडल पहिल्याई कार्यान्वयन गरिने छ । बहुक्षेत्रीय पोषण कार्यक्रम अन्तर्गत विभिन्न शाखाहरू सँग आवश्यक समन्वय गरी शिक्षालाई बालबालिकाको सरसफाई र पोषणसँग जोडन आवश्यक कार्यक्रम संचालन गरिने छ साथै दिवा खाजा लाई रैथाने बालिको प्रयोगलाई जोड दिइनेछ ।
८. गाउँपालिका भित्रका विद्यालयको कार्यक्रम एकरूपतका लागि शैक्षिक पात्रोको व्यवस्था गरी सोही अनुरूप कार्यक्रम संचालन गर्न लगाइने छ ।
९. तिला गाउँपालिका अन्तर्गत रहेका विद्यायहरूमा खेलकुद कार्यक्रम संचालन गरी गाउँपालिका स्तरीय खेलकुद कार्यक्रमको आयोजना गरिने छ ।
१०. गाउँपालिका भित्रका विद्यायहरूमा अध्यापनका लागि आवश्यकता अनुसार स्थानीय विषय वस्तुहरू समेटेी कक्षा १ देखि ८ सम्मको स्थानीय पाठ्यक्रम निर्माण गरी कार्यान्वयन गरिनेछ ।

११. सामुदायिक विद्यालय व्यवस्थापन समितिका पदाधिकारीहरूको व्यवस्थापकिय क्षमता अभिवृद्धि गर्न क्षमता विकासको कार्यक्रम संचालन गरिनेछ ।
१२. विद्यालयको IEMIS Focal Person को क्षमता विकासका लागि ICT तालिमको व्यवस्था गरिनेछ ।
१३. गाउँपालिका स्तरीय खेलकुद विकास समितिलाई निरन्ता दिइने छ ।
१४. पढ्दै कमाउँदै कार्यक्रमको लागि आवश्यक कार्यविधि बनाइ पाइलट प्रोगाम संचालनमा ल्याइने छ ।
१५. राष्ट्रपति/पालिका स्तरीय खेलकुद प्रतियोगिता उत्कृष्ट प्रदर्शन गरी पदक प्राप्त गर्ने गाउँपालिकाका खेलाडीहरूलाई विशेष सम्मान सहित प्रोत्साहन गरिने छ ।
१६. सामुदायिक विद्यालयमा खेल मैदान निर्माण निर्माण एवं स्तरोन्नतिलाई निरन्तरता दिइने छ ।
१७. सामुदायिक विद्यालयहरूमा अनुगमन गरि आवश्यकता अनुसार भवन, खानेपानी तथा शौचालय निर्माण गरिने छ ।
१८. एक वडा एक खेलकुद मैदान निर्माण गरिने छ ।
१९. आवश्यकताको आधारमा बालविकास केन्द्रको स्थापना गरिने छ ।
२०. उत्कृष्ट कार्य गर्ने व्यवस्थापन समिति र शिक्षकलाई पुरस्कृत गरिने छ ।
२१. उत्कृष्ट नतिजा ल्याउने कक्षा ८-१२ सम्मका विद्यार्थीलाई पुरस्कृत गरिने छ ।
२२. घुम्टि प्रधानाध्यापक बैठकहरूको आयोजना गर्दै राम्रा कार्यहरूको अनुकरण गरिनेछ ।
२३. आवश्यकता अनुसार व्यवसायिक शिक्षा संचालन गरिनेछ ।
२४. अनुगमनको आधारमा शिक्षाको दरबन्दी मिलान गरि शिक्षक नियुक्त गरिनेछ ।
२५. आवश्यकताका आधारमा विद्यालय समायोजन गरिनेछ ।

ग. लैङ्गिक समानता तथा सामाजिक समावेशीकरण सम्बन्धी नीति:

१. महिलाको आर्थिक, सामाजिक, राजनितिक र विकासात्मक क्षेत्रमा अर्थपूर्ण सहभागिता गराई समावेशीकरण तथा मूलप्रवाहिकरण गरि सशक्तिकरण गर्दै दीगो विकासको लक्ष्य हासिल गरिनेछ ।
२. लैगिक हिंसा विरुद्धको शुन्य सहनशीलताको नीति अवलम्बन गरिने छ ।
३. लैगिक समानता र सामाजिक समावेशीकरण रणनीतिको अद्यावधिक गरी कार्यान्वयनमा ल्याइने छ । गाँउपालिकाको नीति, कार्यक्रम र बजेटको लैगिक समानता तथा सामाजिक समावेशीकरण परिक्षण गर्न वार्षिकरूपमा व्यवस्था मिलाइने छ ।
४. समाजमा पछाडी परेका वर्ग समुदायको विकासमा मुलप्रवाहीकरणका लागि क्षमता विकासका कार्यक्रम र सशक्तिकरण गरि मुलप्रवाहीकरण गरिने छ ।
५. अपाङ्गत भएका व्यक्तिहरूका लागि जिविको पार्जन र दैनिकी सहजिकरणका लागि आवश्यक कार्यक्रम संचालन गरिनेछ ।
६. अपाङ्ग मैत्री पूर्वाधारलाई अनिवार्य गरिनेछ ।
७. परिचयपत्र वितरण व्यवस्थापन र सहजताका लागि शिविर संचालन गरिनेछ ।
८. बालमैत्री स्थानीय शासन ६ र ८ वडा घोषणका भई सकेका बाँकी वडाहरूलाई पनि बालमैत्री स्थानीय शासन घोषणा लागि आवश्यक तयारी गरिनेछ ।
९. बालबालिकाको तथ्याङ्क संकलन गरि वडा तथा पालिका स्तरीय बाल क्लबलाई व्यवस्थित बनाइने छ ।
१०. हिंसा पिडित महिलाहरूको लागि आवश्यक कार्यक्रम गरिनेछ ।

११. महिला शान्ति र सुरक्षा सम्बन्धि संयुक्त राष्ट्र संघ, सुरक्षा परिषद् प्रस्ताव नं. १३२५ र १८२० को कार्यान्वयन सम्बन्धि दोस्रो राष्ट्रिय कार्ययोजना कार्यान्वयन गर्न कार्ययोजना कार्यान्वय स्थानिय समिति गठन गरि क्रियाशिल बनाइने छ ।
१२. असहाय एकल महिलालाई रोजगारीमा प्राथमिकता दिदै जीविकोपार्जनका लागि समुचित व्यवस्था गरिनेछ ।
१३. जोखिममा परेका, सामाजिक र पारिवारिक बहिष्करणमा परेका तथा हिंसा पिडित महिलालाई पुनः स्थापना, संरक्षण, सशक्तिकरण गरी स्वावलम्बी बनाइनेछ ।
१४. लैंगिक हिंसा, महिला हिंसा, घरेलु हिंसा, बाल श्रमशोषण, बालविवाह र छाउपडी जस्ता कुरितिहरू न्यूनिकरण गरि सामाजिक न्याय तथा सुशासनको प्रत्याभूति दिलाइनेछ ।
१५. जनजाती तथा दलित समुदायको विकासका अवसर तथा लाभका लागि विशेष व्यवस्था गरिनेछ ।
१६. बालबालिकाको सर्वोत्तम हितलाई प्राथमिक रुपमा ध्यान दिइनेछ ।
१७. बालबालिका सँग सम्बन्धित विभिन्न बाल सहभागितामुलक कार्यक्रमहरू संचालन गरि बाल अधिकार संरक्षण र सम्बर्धन गरिनेछ ।
१८. विपन्न, सिमान्तकृत, एकल दलित र पिछडिएका जेष्ठ नागरिकहरूको सम्मान र संरक्षण गरिनेछ ।
१९. विशेष क्षमता भएका व्यक्तिलाई रोजगारीमा प्राथमिकता दिदै जीविकोपार्जनका लागि समुचित व्यवस्था गरिनेछ ।
२०. लैंगिक हिंसा निवारण कोष तथा बाल कोषलाई निरन्तरता दिइनेछ ।
२१. लक्षित समूहको एकीकृत तथ्याङ्क संकलन गरी उनीहरूको पहिचान, अर्थपूर्ण सहभागिता र विकासका लाभको समन्यायिक वितरण गरिनेछ ।
२२. तिला गाउँपालिकालाई लैंगिक मैत्री, बालमैत्री तथा बालश्रम मुक्त बनाउनका लागि विभिन्न कार्यक्रम संचालन गरिनेछ ।
२३. तिला गाउँपालिकामा कार्यस्थलका हुने यौनजन्य दुर्व्यवहार (निवारण) आचार संहिता निर्माण गरि पूर्ण रुपमा कार्यान्वयन गरिनेछ ।
२४. लैंगिक समानता तथा सामाजिक समावेशीकरण गर्दै सामाजिक न्याय स्थापना गर्नका लागि लैंगिक समानता तथा समावेशीकर परिक्षण गरिनेछ ।
२५. एकल महिला कोष स्थापना गरि संचालन गरिनेछ ।
२६. गठित सामुदायिक मेलमिलापका कार्यक्रमहरू संचालन गरिनेछ ।
२७. मेलमिलाप केन्द्रलाई क्रियाशिल बनाइने छ ।
२८. न्यायिक समितिका पदाधिकारी, कर्मचारी तथा मेलमिलापकर्ताहरूको क्षमता विकासका कार्यक्रम संचालन गरिनेछ ।
२९. असहाय तथा टुहुरा बालबालिकाहरूलाई सहयोगका कार्यक्रम संचालन गरिनेछ ।
३०. कानुनी परामर्श सेवा तथा कुप्रथा न्यूनिकरणका कार्यक्रम संचालन गरिनेछ ।
३१. बालविवाह न्यूनिकरण सम्बन्धी कानुन प्रभावकारी कार्यान्वयन गराइने छ ।
३२. जातिय विभेद मुक्त पालिका घोषणका लागि आवश्यक कार्यक्रम संचालन गरिनेछ ।

घ. सामाजिक सुरक्षा तथा पंजिकरण

१. सामाजिक सुरक्षा भत्ताको सन्दर्भमा, सामाजिक सुरक्षा ऐन- २०७५ (संशोधन सहित), सामाजिक सुरक्षा नियमावली- २०७६ (संशोधन सहित) र सामाजिक सुरक्षा भत्ता वितरण कार्यविधि- २०७७ अनुसार थप सहज, सुदृढिकरण गरिने छ । साथै सामाजिक सुरक्षा भत्ताको सम्बन्धमा राष्ट्रिय परिचयपत्र तथा पञ्जिकरण विभागबाट विभिन्न समयमा जारी भएका परिपत्रहरू लाई समेत ध्यानमा राखी आवश्यक कार्य गरिनेछ ।
२. सामाजिक सुरक्षा भत्ता परिचयपत्र नवीकरण साउन १ गते देखि भदौ मसान्त भित्र गर्न/गराउन आवश्यक सहजिकरणका कार्यक्रम संचालन गरिनेछ ।
३. पञ्जिकरण तर्फ, राष्ट्रिय परिचय पत्र तथा पञ्जिकरण ऐन- २०७६, राष्ट्रिय परिचयपत्र तथा पञ्जीकरण नियमावली- २०७७ (संशोधन सहित) र विभिन्न समयमा राष्ट्रिय परिचयपत्र तथा पञ्जीकरण विभागबाट जारी भएका परिपत्र व्यक्तिगत घटना दर्ता गराउने सम्बन्धि आवश्यक सहजिकरणका कार्यक्रम संचालन गरिनेछ ।
४. व्यक्तिगत घटना दर्ताको आवश्यकता र महत्त्वबारे आम सर्वसाधारणलाई सचेत गराई शत्रु प्रतिशत घटना दर्ताको लक्ष्य हासिल गर्न आवश्यक कार्यक्रम संचालन गरिनेछ ।
५. सामाजिक सुरक्षा तथा व्यक्तिगत घटना दर्ता सुदृढीकरण आयोजनाको लक्ष्य प्राप्तिका लागि गाउँपालिकाको सम्पूर्ण स्वास्थ्य संस्थाहरूमा (Birth Registration system) संचालनको लागि आवश्यक तालिमको व्यवस्था गरिनेछ ।

२. आर्थिक विकास सम्बन्धी नीति

क. कृषि तथा पशुपन्छी:

१. तिला गाउँपालिकाको कृषि तथ्याङ्क आधारभूत (Baseline) सूचना तयार गरि GIS मा आबद्ध गरिनेछ ।
२. भविष्यमा आउन सक्ने खाद्यान्न संकट जसको कारणले अत विपन्न परिवारलाई पर्न सक्ने भोकमारीको अवस्थालाई निराकरण गर्न सरकारी तथा गैरसरकारि संस्थाहरू सँग सहकार्य गरिनेछ ।
३. खाद्य सुरक्षालाई मध्य नजर गरि नीजि (बाझो) जमिनको उपयोग गर्न तोक्रिएको मापदण्ड निर्धारण गरी व्यावसायिक खेती तथा तरकारी खेति गर्न प्रोत्साहित गरिनेछ ।
४. कृषिजन्य उत्पादनमा आधुनिक प्रविधि प्रयोगमा ल्याई व्यावसायिक कृषिलाई प्राथमिकता दिई उत्पादनमा वृद्धि आत्म-निर्भर बनाउँदै लगिने छ ।
५. एक गाउँ एक कृषि तथा पशु प्राविधिक व्यवस्थापन गर्न गरिएको साझेदारीलाई निरन्तरता दिइनेछ ।
६. विभिन्न बालिको विउमा आत्म-निर्भर बनाउन विउ उत्पादन कार्यक्रम अगाडी बढाइनेछ ।
७. एक घर एक करेसाबारी तथा पकेट क्षेत्रमा व्यावसायिक तरकारी कार्यक्रम अगाडी बढाइनेछ ।
८. "युवाको लक्ष्य सिप र दक्षतामा आधारित" कार्यक्रम अन्तर्गत युवालाई उद्यमशिलता तालिम तथा अभिमुखिकरण गोष्ठी संचालन गरि नीजि तथा सामुहिक लगानी गरि उत्पादनमा आधारित अनुदानको व्यवस्था गरिनेछ ।
९. कृषकको उत्पादनलाई बजारीकरण गर्न कृषि उपज संकलन केन्द्रलाई थप व्यवस्थित बनाइनेछ ।
१०. कृषिको उत्पादन तथा उत्पादकत्व बढाउनका लागि साना सिंचाई कार्यक्रमलाई निरन्तरता दिइने छ ।
११. पशुपंछि तर्फका साना व्यवसायिक कृषि उत्पादन केन्द्र (पकेट) क्षेत्र निर्धारण गरि पशुपंछी पालन पकेट क्षेत्र निर्धारण गरिने छ ।
१२. तिला गाउँपालिका भित्रका कृषकले पालन गरि राखेका पशुपन्छिको संख्याको तथ्याङ्क संकलन कार्यलाई अगाडि बढाइ पशुपन्छी विमा कार्यक्रम सहजिकरण गरिने छ ।

१३. पशुपन्छि पालन कृषकलाई ब्यावसायिक बनाई आर्थिक स्थिति सुधार गर्न दुध र मासु उत्पादनमा आत्मनिर्भर हुन भेडा, गाई र भैंसी पालन गरि कृषि रोजगार प्रवर्धनका लागि मागमा आधारित अनुदान कार्यक्रम सञ्चालन गरिने छ ।
१४. गाउँपालिका भित्रका पशुपन्छि पालक कृषकका पशु तथा पन्छिमा आकस्मिक रोग लगायत रोगको निःशुल्क उपचार सेवा पशु स्वास्थ्य खोप व्यवस्थापन गरि घुम्ति शिविर सञ्चालन गरि पशु सेवा शाखामा आधारभूत प्रयोगशाला निर्माण कार्यक्रम अगाडि बढाइने छ ।
१५. उत्कृष्ट कृषक पुरस्कार वितरण कार्यक्रम सञ्चालनमा ल्याइनेछ ।
१६. एक वडा एक नमुना पशुपन्छि पालन कार्यक्रम सञ्चालन गरि गाउँपालिका स्तरमा पशुपन्छि पालन नशु स्रोतकेन्द्र स्थापना गरिने छ ।

ख. सहकारी सम्बन्धी नीति:

१. गाउँपालिका भित्र दर्ता गर्न चाहने सहकारी संस्थालाई पूर्व सहकारी शिक्षा कार्यक्रम सञ्चालन गरिनेछ ।
२. विभिन्न निकायसँग साझेदारी कार्यक्रम संचालन गरिनेछ ।
३. सहकारी संघ संस्थाहरूको नियमन प्रवर्द्धनमा संलग्न कर्मचारीहरू, सञ्चालक समिति, लेखा सुपरीवेक्षण समिति, सहकारीका कर्मचारीहरू र सदस्यहरूको लागि तालिम गोष्ठी, शिक्षा, अनुभव आदान प्रदान लगायत क्षमता विकासका कार्यक्रमहरू सञ्चालन गरिनेछ ।
४. सहकारी संघ संस्थाहरूको नवप्रविधि प्रवर्धनमा सघाउ पुर्याउने कार्यक्रम सञ्चालन गरिनेछ ।
५. सहकारी संस्था मार्फत कृषिजन्य उत्पादनको बाजरीकरणमा सहयोग पुर्याउने कार्यक्रमहरू सञ्चालन गरिनेछ ।
६. तिला गाउँपालिका अन्तर्गत रहेका सहकारी संस्थाहरूको अनुगमन तथा नियमनमा जोड दिइनेछ ।

ग. रोजगार ,सिप तथा उद्यमशिलता सम्बन्धी नीति:

१. रोजगारी श्रृजना सीप विकास तथा उद्यमशिलता प्रवर्द्धन सम्बन्धी सेवा प्रवाहलाई एकिकृत गर्न र रोजगार सेवा केन्द्रलाई आन्तरिकरण गर्दै रोजगार, सीप तथा उद्यमशिलता केन्द्र का रूपमा रुपान्तरण गरिनेछ ।
२. नागरिकको सामाजिक सुरक्षा हकलाई प्रत्याभुती गर्न योगदानमा आधारित सामाजिक सुरक्षा कोषको पहुँच र दायर विस्तार गर्दै औपचारिक र अनौपचारिक क्षेत्रलाई समावेश गरिनेछ ।
३. बेरोजगार व्यक्तीहरूको विवरण संकलन, सूचिकरण र अध्यावधिकका लागी थप व्यवस्थित र सरलिकरण गरिनेछ ।
४. रोजगार कार्यक्रमलाई थप प्रभावकारी तथा दिगो बनाउन राष्ट्रिय रोजगार प्रवर्द्धन कार्यक्रमको लागी संघिय बजेटमा शत प्रतिशत लागत साझेदारी (म्याचिड फण्ड) बजेट विनियोजन गरी कार्यक्रम कार्यान्वयन गरिनेछ ।
५. वैदेशिक रोजगारीको लागी श्रम स्वीकृति र पुनःश्रम स्वीकृतिको सहजिकरण सेवालाई थप प्रवाहकारी बनाईनेछ ।
६. नेपाल सरकार परराष्ट्र मन्त्रालयवाट प्राप्त हुने कन्सुलर तथा कानुनी परामर्श सेवा मार्फत विदेशमा रहेका नागरिकलाई खोजतलास ,उद्धार, विदेशवाट मृतकको शव झिकाउने, क्षतिपुर्तिका लागी निवेदन , गुनासो /समस्या सुनुवाई , कागतजात बनाउने जस्ता आवश्यक सेवामा रोजगार सेवा केन्द्रवाट सहजिकरण गरिने छ ।
७. वैदेशिक रोजगार बोर्डबाट संचालन हुने वैदेशिक रोजगारीवाट फर्किएका युवा लक्षित पुनः एकीकरण कार्यक्रम संचालन गरिनेछ ।
८. स्थानीय स्तरमा रोजगारीको प्रवर्द्धनका लागी सार्वजनिक निर्माणका कार्यहरूमा सम्भव भए सम्म श्रममुलक प्रविधिको प्रयोग गरिनेछ ।

९. स्थानीय स्तरमा संचालन हुने सार्वजनिक निर्माण कार्य तथा व्यवसायिक सिपमूलक तालिमहरूमा रोजगार व्यवस्थापन सुचना प्रणालीमा सूचिकृत भएका बेरोजगार व्यक्तीहरूलाई प्राथमिकता दिईनेछ ।

१०. स्थानीय आवश्यकता अनुसारको दीर्घकालिन दक्ष जनशक्ती निर्माण र रोजगारी सृजनाको लागी सीप विकास, नव प्रवर्द्धन, उद्यमशिलता, स्वरोजगार तथा व्यवसायीहरूलाई लक्षित कार्यक्रम संचालन गरिनेछ ।

३. सुशासन सार्वजनिक सेवा तथा क्षमता विकास सम्बन्धी नीति:

१. गाउँपालिका भित्र रहेका स्रोत साधन, सेवा केन्द्र लगायत सम्पूर्ण नागरिकहरूको पेश व्यवसाय, सामाजिक आर्थिक अवस्था, रोजगारीको अवस्था सहितका विवरणहरू समावेश गरि पार्श्वचित्र तयार गरिनेछ ।

२. तिला गाउँपालिकाको संस्थागत सुशासन र मानव संसाधन विकासका लागी राष्ट्रिय तथा अन्तराष्ट्रिय गैरसरकारी संघ संस्थाहरूसंग सहकार्य गर्ने नीति लाई निरन्तरता दिईने छ ।

३. गाउँपालिकाको कार्यालय, शाखा तथा वडामा सेवा प्रवाहलाई थप छिटो छरितो र प्रभावकारी बनाउन सूचना तथा प्रविधिको उच्चतम प्रयोग गरिनेछ ।

४. पदाधिकारी एवम् कर्मचारीहरूको क्षमता विकासमा टेवा पुर्‍याउन क्षमता विकासका कार्यक्रम सञ्चालन गरिने छ ।

५. सुशासन, पारदर्शिता र जवाफदेहिता, प्रवर्द्धनका लागी तपसिल बमोजिका कार्य गर्नुका साथै नागरिकका गुनासाहरू सम्बोधन गर्न आवश्यक संयन्त्र स्थापना गरि परिचालन गरिनेछ ।

- गाउँपालिका बाट प्रवाह हुने सेवा सुविधा प्रति नागरिकको सेवा प्रतिको सन्तुष्टि मापन गर्ने अभ्यास गरिने छ । साथै गाउँपालिका संग सम्बन्धित गुनासोहरूलाई सम्बोधन गर्न गुनासो संकलन, सुनुवाई र सम्बोधन गर्ने कार्यलाई व्यवस्थि गरिने छ ।

- टोल फ्रि नं. ईमेल र मोबाइल नं. सहितको हेलो सरकार जनगुनासो सुनुवाई कक्षको स्थापना गरिनेछ ।

- स्थानिय मिडिया र नागरिक संस्थाहरूलाई नागरिक सचेतना प्रचार प्रसार र तेस्रो पक्षिय अनुगमन कर्ताको रुपमा प्रयोग गरिनेछ । जस्तै: नागरिक संस्थाको प्रतिनिधिलाई सार्वजनिक सुनुवाईमा सहजकर्ताको भूमिकामा राख्ने, स्थानिय रेडियो, पत्रपत्रिका मार्फत गाउँपालिकाका सार्वजनिक महत्वका सूचना प्रकाशन तथा प्रसारण गर्ने तथा नागरिकका गुनासो सम्बन्धि सूचना मुलक जानकारी प्रवाह गर्ने ।

- गाउँपालिकाको संस्थागत सुशासन र मानव संसाधन विकासका लागी राष्ट्रिय तथा अन्तराष्ट्रिय गैरसरकारी संघ संस्थाहरूसंग सहकार्य गर्ने नीति लाई निरन्तरता दिईने छ ।

- सार्वजनिक सुनुवाई र सामाजिक लेखा परिक्षणको अभ्यासलाई समृद्धि बनाई शासन प्रक्रियामा नागरिक सहभागिता अभिवृद्धि गर्न निर्देशिका बनाई लागु गरिनेछ ।

- प्रत्येक वडामा विद्युतीय नागरिक वडा पत्र र गुनासो पेटिकाको व्यवस्था गरिनेछ ।

६. तिला गाउँपालिकामा कार्यरत स्थायी कर्मचारीहरूको वृत्ति र विकासको लागी कर्मचारी अवकाश कोष स्थापना गरिनेछ र सो कोष मार्फत स्थायी कर्मचारीले प्राप्त गर्ने निवृत्तिभरण, उपदान, औषधी उपचार खर्च, सहुलियत ब्याजदरमा ऋण प्रदान र सन्तति छात्रवृत्ति लगायतका विषयहरू समावेश गरि कार्यान्वयनमा लगिनेछ ।

७. O&M Survey गरि आवश्यक पद पहिचान गरि O&M प्रतिवेदन बमोजिमका आवश्यक कर्मचारी व्यवस्थापन गरिने छ ।

८. आन्तरिक लेखा परीक्षण कार्यविधि तयार बनाई कार्यान्वयन गरिनेछ ।
 ९. नियमितता, कार्यदक्षता, मितव्ययिता र प्रभावकारिताको आधारमा नियमानुसार प्रत्येक त्रैमासिक रूपमा आन्तरिक लेखा परीक्षण गरिनेछ ।
४. वन, वातावरण, जलवायु तथा विपद व्यवस्थापन सम्बन्धि नीति:
१. तिला गाउँपालिका भित्र रहेका खाली जमिनमा वृक्षारोपण गर्दै जलवायु परिवर्तनको असरलाई न्यूनीकरण गर्दै लगिनेछ ।
 २. विपद पुर्व तयारी उद्धार तथा राहत र पुनर्निर्माणका लागि कार्यविधि बमोजिम आवश्यक प्रबन्ध मिलाईने छ ।
 ३. बाढी, पहिरो, आगलागी, भु-कम्प लगायतका प्राकृतिक एवम् मानविय विपद्हरूको बारेमा जनचेतना अभिवृद्धि गर्ने किसिमका कार्यक्रम सञ्चालन गरिनेछ ।
 ४. खानेपानीको मुहान जोगाउन आवश्यक स्थानहरू पहिचान गरि रिचार्ज पोखरीको निर्माण गरिनेछ ।
 ५. बाढी, पहिरो, आगलागी, खडेरी जस्ता प्राकृतिक प्रकोप बाट पिडित नागरिकहरूका लागि विशेष राहत प्याकेजको व्यवस्था गरिनेछ ।
 ६. हरित पुर्नलाभ तथा समावेशि विकास पद्धति (GRID Approach) को पुर्ण अवलम्बन गरि पूर्वाधार विकासका आयोजनाहरू जलवायु उत्थानशिल, श्रम केन्द्रित, नतिजामूखि र दीगो रूपमा विकास गर्ने नितिलाई उच्चप्राथमिकताका साथ अवलम्बन गरिनेछ ।
 ७. स्थानीय पूर्वाधार विकासका आयोजनाहरूको कार्यान्वयन गर्दा संभावित वातावरणिय जोखिम तथा प्रभावको अध्ययन गरिने छ ।
 ८. कम तथा मध्यम जोखिम भएको योजनाको कार्यान्वयन गर्दा जोखिम न्यूनीकरणका उपायहरूको अवलम्बन गरि कार्यान्वयन गरिने छ भने उच्च जोखिम भएका योजनाहरू कार्यान्वयन गरिने छैन ।
 ९. स्थानीय पूर्वाधारका गतिविधिहरूको कार्यान्वयन गर्दा वायो- ईन्जिनियरिङ्ग प्रविधिको प्रयोग गरि गरिने छ । तर ठूला तथा गौरवका आयोजनाहरूको लागि प्रारम्भिक वातावरणिय मूल्यांकन (IEA) तथा वातावरणिय प्रभाव मूल्यांकन (EIA) गरि गरिने छ ।
५. भौतिक पूर्वाधार सम्बन्धी नीति:
१. गाउँपालिका स्तरिय सडकहरू आवश्यकता अनुसार मर्मत गरी संचालन गरिने छ ।
 २. आगामी ५ वर्ष भित्र गाउँपालिकाको मुख्य सडक पक्की बनाउने र रणनीतिक सडकको लागि आवश्यक सडक विस्तारको लागि संघ र प्रदेश सरकार सँग माग गरिने छ ।
 ३. गाउँपालिका अन्तर्गतका सम्पूर्ण गाउँलाई सडक सञ्जाल सँग जोड्ने नीतिलाई निरन्तरता दिइएको छ ।
 ४. तिला गाउँपालिका भित्र रहेका धार्मिक तथा पर्यटकिय महत्वका मठ मन्दिर तथा क्षेत्रहरूको विकास, संरक्षण तथा प्रचार प्रसारका लागि आवश्यक व्यवस्था मिलाईने छ ।
 ५. विद्यालय पूर्वाधार विकास तर्फ तिला गाउँपालिका भित्रका सम्पूर्ण सामुदायिक विद्यालयहरूमा भवन अपुगको समस्या लाई सामाधान गर्न आवश्यक व्यवस्था गरिनेछ ।
 ६. सम्पूर्ण वडा कार्यालयहरूको भवन निर्माणको कार्यलाई निरन्तरता दिइने छ ।
 ७. वडा स्तरीय खानेपानी तथा सरसफाई उपभोक्ता समिति गठन गरि कार्यान्वयन गरिने छ ।
 ८. पर्यटकीय सम्भावना भएका स्थलहरूको अध्ययन गरि आवश्यक पूर्वाधार निर्माण गरिने छ ।

१९. आवश्यकता अनुसार झोलुङ्गे पुलहरूको निर्माणका लागि संघ र प्रदेश सरकार तथा अन्तराष्ट्रिय गैर सरकारी संस्थाहरू सँग साझेदारी गरिनेछ ।
१०. तिला गाउँपालिका भित्र बाढी पहिरोको जोखिममा रहेका कृषि योग्य जमिनको संरक्षणका लागि आवश्यक तटबन्धन निर्माण गरिनेछ ।
११. आवश्यकता तथा स्रोतको सुनिश्चित गरि गाउँपालिका क्षेत्रका विभिन्न स्थानहरूमा चौतारी निर्माण गरिने छ ।
१२. आवश्यकता तथा स्रोतको सुनिश्चित गरि गाउँपालिका क्षेत्रका विभिन्न स्थानहरूमा सार्वजनिक मंच निर्माण गरिने छ ।
१३. स्थानीय विकासको लक्ष्य हासिल गर्न स्थानीय पूर्वाधार सहयोग कार्यक्रम लगाएत अन्य कार्यक्रम संग समन्वय, सहकार्य र साझेदारीको अवधारणा मार्फत स्थानीय विकास निर्माण प्रक्रियामा सह-लगानी (Co-Finance) को नीति अवलम्बन गरिने छ ।
१४. पूर्वाधार विकासका आयोजनाहरू संचालन गर्दा लागत लाभ विश्लेषणका आधारमा उच्च नतिजा एवं प्रतिफल दिने, समतामूलक विकासको आधारको रुपमा रहने, पिछडिएका र कम विकसित क्षेत्रलाई मूल प्रवाहिकरणमा ल्याउन सहयोग गर्ने आयोजनाहरू पहिचान गरी “आयोजना बैंक” तयार गरिने छ र सो बैंकमा समाविष्ट आयोजनाहरूमा बजेट विनियोजन गर्ने नीति लिइनेछ ।
१५. गाउँपालिका क्षेत्र भित्रका बाटो, सिँचाइ कुलो, नहर, पुल, सार्वजनिक भवन लगायतका पूर्वाधारहरूको लगत सार्वजनिक सम्पत्ति व्यवस्थापन प्रणाली (PAMS-V2) मा राखिने छ र पूर्वाधारहरूको नियमित मर्मत सम्भार तथा स्तरोन्नति गर्न गाउँपालिकामा रहेको मर्मत सम्भार कोषको व्यवस्थापन उच्चतम तवर गरिने छ ।
१६. गाउँपालिको यातायात गुर्योजना Municipal Transport Master Plan (MTMP) निर्माण गरि कार्यान्वयनमा ल्याइने छ । प्राथमिकरण गरिएका सडकहरूको विस्तार एवं स्तरोन्नति गर्ने कार्यलाई उच्च प्राथमिकताका साथ अगाडी बढाईने छ ।
१७. यस तिला गाउँपालिका वडा नं. ७ स्थिति निर्माणधिन तिला खोला हाईड्रो पावरको लागि डिपिआर बमोजिम बजेट प्राप्त नभएको र यस गाउँपालिकाको बजेटले मात्र निर्माण सम्पन्न गर्न नसकिने हुँदा उक्त साना जलविद्युत आयोजनाको कार्यालय पूर्ण रुपले सफल गर्नको लागि संघ, प्रदेश तथा विद्युत प्राधिकरण र उर्जा मन्त्रालयमा अनुरोध गरि पठाइने छ ।
१८. दैबि प्रकोप (असिना र खडेरी) बाट प्रभावित क्षेत्रहरूमा उचित राहत ब्यवस्था गर्ने
१९. तिला बृहत खानेपानि संचालन तथा निर्माणको लागि गाउँपालिका बाट आवश्यक सहजिकरण तथा सहयोग गरिने छ ।
२०. तिला गाउँपालिका भित्र रहेका हरेक घरधुरीलाई एक घर एक धारा निरेमाण कार्यलाई निरन्तरता दीइने छ
२१. सर्वे तथा प्राविधिक ल्याव स्थापनका लागि आवश्यक व्यवस्था मिलाइनेछ ।

६. राजश्व तथा आन्तरिक स्रोत परिचालन नीति :

१. कर संकलनलाई अझ बढी व्यवस्थित बनाउन र कर प्रशासनलाई प्रभावकारी बनाउन समयमा कर तिर्ने, धेरै कर तिर्ने करदातालाई पुरस्कार र भाका नाघी कर बुझाउने करदातालाई दण्डको व्यवस्था गरिनेछ ।
२. संरचना निर्माण गर्दा नक्सा पास अनिवार्य गरिनेछ ।
३. करको दर सम्भव भएसम्म न्यूनतम गर्दै करको दायरा विस्तार गर्ने नीति लिइनेछ । प्रगतिशिल कर प्रणाली अवलम्बन गरि नागरिकहरू बिच रहेको असमानता न्यूनिकरण गर्दै लगिनेछ ।
४. कर प्रशासनलाई सूचना प्रविधि मैत्री एवं करदाता मैत्री तुल्याउदै लगिनेछ ।
५. राश्व सुधार कार्ययोजना तयार गरि राजश्वका दर र दायरा अध्ययन गरि आवश्यक सुधार गर्नु पर्ने विषय पहिचान गरि आन्तरिक आय वृद्धि गरिने छ ।

७. रोजगार सम्बन्धी नीति

१. यस गाउँपालिकामा सुचिकृत भएका बेरोजगार ब्यक्तिहरु लाई न्यूनतम रोजगारी प्रदान गरी सार्वजनिक पुर्वाधारको विकास निर्माण सगै सामाजिक संरक्षणको प्रत्याभुति गराईने छ ।
२. तिला गाउँपालिकाले सञ्चालन गर्ने योजना तथा आयोजनाहरुमा आवश्यक श्रमिकहरु पुर्ति गर्दा रोजगार सेवा केन्द्रमा सुचिकृत बेरोजगार ब्यक्तिहरुलाई पहिलो प्रथामिकता दिईनेछ ।
३. गाउँपालिका तथा वडाँ गत आयोजनाहरु प्रधानमन्त्री रोजगार कार्यक्रम सगं साझेदारी गरी सञ्चालन गरिनेछ ।
४. गाउँपालिका अन्तरगत सुचिकृत बेरोजगार ब्यक्तिहरुलाई स्वरोजगार र सिपयुक्त बनाउन सिपमुलक तालिम दिई सोहि प्रकारका कामको ब्यबस्था गरिने छ ।
५. बैदेशिक रोजगारमा जान चाहने ब्यक्तिहरुलाई पुर्ब अभिमुखिकरण लगाएतका अन्य बैदेशिक रोजगार सगं सम्बन्धित तालिमहरुको ब्यबस्था गरिने छ ।
६. बैदेशिक रोजगारी बाट फर्किएका लाई उनीहरुको सिप र क्षमताको आधारमा स्थानिय स्तरमै रोजगारी सृर्जना गरि रोजगारीमा संलग्न गरिने छ ।
७. श्रमको सम्मान राष्ट्रको अभियान कार्यक्रम सञ्चालन गरिने छ।
८. स्थानिय तहको रोजगार रणनीति तर्जमा गरी रोजगारीको सम्भाव्यता खोजि गरिने छ ।
९. रोजगार सेवा केन्द्रको सञ्चालन तथा ब्यबस्थापन प्रभावकारी बनाउन यस सगं सम्बन्धीत बिभिन्न अभिमुखिकरण लगायतका कार्यक्रम गरिने छ ।
१०. कुनै पनि काम ठुलो या सानो हुदै न भन्ने भावनाको जागृति गराई कामको सम्मान गर्ने परिपाटिको निर्माण गदै स्वरोजगार उन्मुख जिवनशैली, उपयुक्त पारिश्रमिक र सामाजिक संरक्षण सहितको थप व्यवस्थापन तिला गाउँपालिकाको नीति हुने छ ।
११. त्रिबेणी धाम नदैगुफा भम्ना बाइसथाप्ला बाइस देवल लगायत तिलामा भएका धार्मिक तथा सास्कृतिक जस्ता प्रर्यटन प्रबर्दन गर्नको लागि सास्कृतिक सम्मेलन गर्न प्रोत्साहन गर्ने ।

८. भूमी व्यवस्थापन सम्बन्धी नीति

१. तिला गाउँपालिका अन्तर्गतका सबै वडाको ट्रेस नक्सा उपलब्ध गराइने छ ।
२. भूमी शिक्षा सम्बन्धि कार्यक्रम प्रत्येक वडामा गरिने छ ।
३. छुट जग्गा दर्तालाई नाप-जाच गर्न पहल गरिने छ ।
४. अव्यवस्थित र भुमीहिन दलित सुकुम्बासी हरूको वडाको विवरण अनुसार भूमी/लालपुर्जा प्राप्तिा लागि आवश्यक कार्य अगाडी बढाइने छ ।
५. सरकारी तथा सार्वजनिक भवन बनिसकेका तर पुर्जा प्राप्त नभएका कार्यालय लाई पुर्जा उपलब्ध गराउन पहल गरिने छ ।
६. सार्वजनिक निर्माण तथा विकास आयोजनाका लागि आवश्यक पर्ने जग्गाको लगतकट्टी तथा जग्गा धनी प्रमाण पत्र प्राप्त भए पछि टेन्डर गर्ने व्यवस्था मिलाईने छ ।

९. संचार नीति:

१. व्यहारिक र बैज्ञानिक संचार निति मार्फत स्थानिय संचार कर्मी र संचार गृहहरुलाई प्रवर्द्धन गर्ने गरि बजेटको व्यवस्थापन गरिनेछ ।

सम्मानित गाउँसभाका सदस्य ज्यु हरु,

अब म यस गरिमामय सभामा आगामी आ.ब. २०८३।०८४ मा सञ्चालन गरिने कार्यक्रमको लागि संक्षेपमा प्रस्तावित बजेट प्रस्तुत गर्न चाहन्छु ।

आगामी आर्थिक वर्षका लागि देहाय अनुसार आय अनुमान गरेको छु ।

शीर्षकको नाम	जम्मा	अक्षरूपी
संघिय सरकार बाट प्राप्त अनुदान		
वित्तिय समानिकरण अनुदान	९६००००००	९ करोड ६० लाख
सशर्त अनुदान	१९३४०००००	१९ करोड ३४ लाख
विशेष अनुदान	१०५०००००	१ करोड ५ लाख
समपूरक अनुदान	१९००००००	१ करोड ९० लाख
राजश्व बाँडफाँड	९०३३९०००	९ करोड ३ लाख ३९ हजार
प्रदेश सरकार बाट प्राप्त अनुदान		
वित्तिय समानिकरण अनुदान प्रदेश	१२९७२०००	१ करोड २९ लाख ७२ हजार
सशर्त अनुदान	२३९८६०००	२ करोड ३९ लाख ८६ हजार
समपूरक अनुदान	४८०००००	४८ लाख
राजश्व बाँडफाँड	१२५९०२८	१२ लाख ५९ हजार २८
विशेष	१०००००००	१ करोड
आन्तरिक राजश्व	३५०००००	३५ लाख
अल्या	४०२५४९७२	४ करोड २ लाख ५४ हजार ९ सय ७२
जम्मा	५०६०११०००	५० करोड ६० लाख ११ हजार

आगामी आर्थिक वर्षका लागि देहाय अनुसार व्याय अनुमान गरेको छु ।

चालु तर्फ

रु. ३४ करोड ५१ लाख ५१ हजार

पुजीगत तर्फ

रु. १६ करोड ८ लाख ६० हजार

सरकारी तथा गैर सरकारी संघ संस्थाहरूले पेश गरेको बजेट यसप्रकार रहेको छ ।

किर्डाक नेपालको बजेट रकम रु. १ करोड ३६ लाख ४० हजार ७ सय २०

सहयोगी हातहरूको समूह (सहास) नेपालको बजेट रकम रु. १ करोड ९२ लाख ३५ हजार ८३

सर्वोदय नेपालको बजेट रु. २४ लाख ७० हजार

किर्डाक नेपाल, वर्ल्ड भिजन नेपाल, सहास नेपाल, MDI नेपाल, सर्वोदय नेपाल लगायत विकास साझेदारहरू सँग सहलगानीमा अगामी आ. व. मा पनि विभिन्न योजना तथा कार्यक्रम संचालन गरिने छ ।

तिला गाउँपालिकामा विपद् जोखिम न्यूनिकरण जलवायु उत्थानशील विकास तथा प्राकृतिक स्रोतको दिगो व्यवस्थापनलाई प्रभावकारी बनाउन किर्डाक नेपाल जुम्ला सँगको साझेदारीमा स्थानीय विपद् तथा जलवायु उत्थानशील कार्य ढाँचा (LDCRF) तयार गरि कार्यान्वयन गरिनेछ । साथै गिट्टी बालुवा लगायतका नदिजन्य निर्माण सामग्रीको उत्खन्न तथा वितरण कार्यलाई वातावरण मैत्री व्यवस्थित र कानुन सम्मत बनाउन वातावरणीय प्रभाव मुल्यांकन (EIA) तयार गरि सोको सिफारिस अनुसार व्यवस्थापन तथा अनुगमन गरिनेछ । यस मार्फत विपद् व्यवस्थापन, वातावरण संरक्षण तथा दिगो विकासका लक्ष्यहरू हासिल गर्न आवश्यक नीति, योजना तथा कार्यक्रमहरू संचालन गरिनेछ ।

अन्तमा, स्थानीय सरकारको समग्र बिकासको फराकिलो आधार निर्माण गर्नको लागि प्रस्तुत नीति तथा कार्यक्रम तयारी गर्ने क्रममा सल्लाह सुझाव दिई योगदान गर्नु हुने बिषयगत समिति, विज्ञ समूह, राजनीतिक दलका प्रमुख तथा प्रतिनिधि, जनप्रतिनिधि, राष्ट्रसेवक कर्मचारी, बुद्धिजीवि, निजी क्षेत्र, नागरिक समाज, श्रमजीवि नागरिक, सञ्चारकर्मी, विकास साझेदार संघ संस्था र सम्पूर्ण तिला बासीप्रति धन्यवाद ज्ञापन गर्दै अन्तर हृदयबाट आभार र कृतज्ञता प्रकट गर्दछु ।

धन्यवाद !

गोरिकला बुढा
उपाध्यक्ष
तिला गाउँपालिका, जुम्ला